

॥ ಶ್ರೀ: ॥

## ॥ ಮಧುರಾಷ್ಯಕಮ್ ॥

- ಅಧರಂ ಮಧುರಂ ವದನಂ ಮಧುರಂ  
 ನಯನಂ ಮಧುರಂ ಹಸಿತಂ ಮಧುರಮ್ |  
 ಹೃದಯಂ ಮಧುರಂ ಗಮನಂ ಮಧುರಂ -  
 ಮಧುರಾಧಿಪತೇರಖಿಲಂ ಮಧುರಮ್ || ೧
- ವಚನಂ ಮಧುರಂ ಚರಿತಂ ಮಧುರಂ  
 ವಸನಂ ಮಧುರಂ ವಲಿತಂ ಮಧುರಮ್ |  
 ಚಲಿತಂ ಮಧುರಂ ಭ್ರಮಿತಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ || ೨
- ವೇಣುರ್ಮಧುರೋ ರೇಣುರ್ಮಧುರಃ  
 ಪಾಣಿರ್ಮಧುರಃ ಪಾದೌ ಮಧುರೌ |  
 ನೃತ್ಯಂ ಮಧುರಂ ಸಖ್ಯಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ || ೩
- ಗೀತಂ ಮಧುರಂ ಪೀತಂ ಮಧುರಂ  
 ಭುಕ್ತಂ ಮಧುರಂ ಸುಪ್ತಂ ಮಧುರಮ್ |  
 ರೂಪಂ ಮಧುರಂ ತಿಲಕಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ || ೪
- ಗುಂಜಾ ಮಧುರಾ ಮಾಲಾ ಮಧುರಾ  
 ಯಮುನಾ ಮಧುರಾ ವೀಚೀ ಮಧುರಾ |  
 ಸಲಿಲಂ ಮಧುರಂ ಕಮಲಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ || ೫
- ಕರಣಂ ಮಧುರಂ ತರಣಂ ಮಧುರಂ  
 ಹರಣಂ ಮಧುರಂ ಸ್ಮರಣಂ ಮಧುರಮ್ |  
 ವಮಿತಂ ಮಧುರಂ ಶಮಿತಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ || ೬

ಗೋಪೀ ಮಧುರಾ ಲೀಲಾ ಮಧುರಾ  
 ಯುಕ್ತಂ ಮಧುರಂ ಭುಕ್ತಂ ಮಧುರಮ್ |  
 ಇಷ್ಟಂ ಮಧುರಂ ಶಿಷ್ಟಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ ||

೭

ಗೋಪಾ ಮಧುರಾ ಗಾವೋ ಮಧುರಾ  
 ಯಷ್ಟಿರ್ಮಧುರಾ ಸೃಷ್ಟಿರ್ಮಧುರಾ |  
 ದಲಿತಂ ಮಧುರಂ ಫಲಿತಂ ಮಧುರಂ  
 ಮಧುರಾಧಿಪತೇರಖಿಲಂ ಮಧುರಮ್ ||

೮

ಇತಿ ಶ್ರೀಚೈತನ್ಯವಿರಚಿತಂ ಮಧುರಾಷ್ಟಕಂ ಸಂಪೂರ್ಣಮ್ ||

\* \* \*